



राष्ट्रदूत

Metro

Rashtradoot

Yellow stains can be quite pesky as these usually come from a combination of factors like sweat, body oils, and even drool.

Who Scored And Who Didn't

Establishment Secretary saw him from the corner of his eyes, taking out the remaining cigarette and throwing the packet into the dustbin, note and all.

How To Get Yellow Stains Out Of Fabric

'अगर अमेरिका को दो दोस्तों में से एक को चुनना पड़ा तो हम भारत को चुनेंगे'

इन्टैलिजेंस प्रोफेशनल एवं पूर्व पैन्टागन अधिकारी माइक रूबिन ने यह दावा करते हुए कहा कि, जस्टिन टूडो ने भारी गलती कर दी है

-अंजन रॉय-
-राष्ट्रदूत दिल्ली ब्यूरो-
नई दिल्ली, 23 सितम्बर। कैनडा के प्रधानमंत्री जस्टिन टूडो ने लगातार यह दावा किया है कि उनके पास आतंकवादी हरीदीप सिंह निज्जर कथित की हत्या में भारत सरकार की संलिप्तता का "विश्वसनीय साक्ष्य" है, लेकिन निज्जर की मौत और भारत सरकार के बीच के किसी संबंध को लेकर टूडो ने कोई पुष्टा सबूत अब तक उपलब्ध नहीं कराया है।

तथापि, इस विवाद के दौरान सामने आए कुछ रहस्योद्घाटन यह संदेह अवश्य पैदा कर रहे हैं कि इन्टैलिजेंस शेरिंग के "फाइव आइज" समझौते के तहत भारतीय राजनयिकों पर नजर रखी जा रही थी। कई देशों की गुप्तचर एजेंसियाँ भारतीय राजनयिकों पर इलेक्ट्रॉनिक निगरानी रख रही थीं। अमेरिका ने इस बात की पुष्टि की है कि पांच देशों के "स्पाइ नैटवर्क" के बीच इन्टैलिजेंस शेरिंग थी। कैनडा में अमेरिका के राजदूत ने भी इन्टैलिजेंस शेरिंग की पुष्टि की है।

गुप्तचर पेशेवर एवं पैन्टागन के पूर्व

- रूबिन ने कहा कि, कैनडा के प्रधानमंत्री ने ऐसे आरोप लगाए हैं, जिन्हें वे साबित नहीं कर सकते हैं।
- रूबिन ने कहा कि, अमेरिका की सुरक्षा कम्युनिटी और कैनडा का भी एक वर्ग मानता है कि, टूडो हद से आगे बढ़ गए हैं। उन्होंने कहा कि, पांच देशों के इन्टैलिजेंस शेरिंग एग्रीमेंट "फाइव आइज" के तहत भारतीय डिप्लोमैट्स की स्नूपिंग करना और फोन वार्ता के आधार पर ऐसा आरोप लगाना सही नहीं है।
- रूबिन ने कहा कि, उल्टे टूडो सरकार को यह स्पष्ट करना चाहिए कि, वह निज्जर जैसे आतंकवादी को क्यों पनाह दिए हुए थी।
- टूडो ने फाइव आइज के सदस्य देशों से भारत की आलोचना करने की अपील की है, पर अभी तक किसी ने भी ऐसा नहीं किया है।

अधिकारी माइक रूबिन, जो कि अब अमेरिका की दक्षिणपंथी संस्था अमेरिकन एंटरप्राइज इन्स्टीट्यूट के साथ हैं, ने आज यह कहकर टूडो की आलोचना की कि वह अपनी हद से ज्यादा आगे निकल गए हैं। रूबिन का यह कहना है कि आपसी

बातचीत की जासूसी जैसी गुप्तचर जानकारी प्रायः पुष्टा नहीं होती है और इनकी सटीक व्याख्या नहीं की जा सकती। ये बातचीत इस संदेह को जन्म देती है कि अधिकारियों के बीच कुछ साधारण बातें हुईं जिन्हें शायद सरकार की कार्रवाई के बतौर देखा गया।

रूबिन के एक वीडियो साक्षात्कार में कहा है कि "मैं समझता हूँ, प्रधानमंत्री टूडो ने एक भारी गलती की है। उन्होंने कुछ इस तरह से आरोप लगाए हैं कि वह उन्हें साबित नहीं कर पाए हैं। वह शायद बिना विचारों ही अपनी प्रतिक्रिया दे रहे थे और सरकार के खिलाफ लगाए गए आरोपों को साबित करने के लिए उनके पास कोई साक्ष्य भी नहीं है।

माइक रूबिन ने अपनी बात को और स्पष्ट करते हुए कहा कि कैनडा की गुप्तचर एजेंसी के कुछ लोगों के साथ ही अमेरिका की "सिक्मोरिटी कम्युनिटी" का मानना है कि जस्टिन टूडो अपनी हद से काफी आगे निकल गए हैं और यदि अमेरिका को दो मित्रों के बीच में से एक का चयन करना हा तो "हम भारत को चुनेंगे क्योंकि उसके साथ हमारा संबंध काफी महत्वपूर्ण है।"

माइक रूबिन ने हालाँकि स्पष्ट रूप से यह माना कि कैनडा और भारत के बीच की लड़ाई एक चींटी और हाथी के बची जैसी है। भारत सामरिक रूप से इतना महत्वपूर्ण है कि उसे अलग नहीं किया जा सकता। निज्जर किसी भी सूत्र (शेष पृष्ठ 4 पर)

प्र.मंत्री 9 वंदे भारत रेलें शुरू करेंगे

-जाल खंबाता-
-राष्ट्रदूत दिल्ली ब्यूरो-
नई दिल्ली, 23 सितम्बर। प्रधानमंत्री मोदी वंदे भारत एक्सप्रेस को नौ ट्रेन्स को रविवार को हरी झण्डी दिखाएंगे। इस ट्रेन्स को शुरू करने का उद्देश्य 11 राज्यों में कनेक्टिविटी

■ इनमें से एक उदयपुर से जयपुर के बीच चलाई जाएगी।

बढ़ाना और यहाँ के रूट्स पर सबसे तेज गति को ट्रेन्स चलाना है, ताकि यात्रियों के समय की बचत हो सके। ये ट्रेन्स पुरी, मद्रै और तिरुपति जैसे धार्मिक स्थलों के लिए कनेक्टिविटी उपलब्ध करवाएंगी। (शेष पृष्ठ 4 पर)

दिल्ली में भारी बारिश

-जाल खंबाता-
-राष्ट्रदूत दिल्ली ब्यूरो-
नई दिल्ली, 23 सितम्बर। देश की राजधानी में शनिवार दोपहर आंधी और तूफान के साथ भारी बारिश हुई और कई

■ तेज हवाओं के साथ हुई भारी बारिश ने दिल्ली वालों को उमस और गर्मी से राहत दी।

जगहों पर पानी भर गया। यद्यपि दिल्ली में न्यूनतम तापमान 27 डिग्री सेल्सियस दर्ज किया गया जो मौसम के औसत तापमान से 3 डिग्री अधिक था। दिल्ली (शेष पृष्ठ 4 पर)

प्रोटोकॉल भूले डोटासरा, राहुल गांधी से पहले भाषण के लिए खड़गे को बुलाया

राहुल गांधी ने बात संभाली, उन्होंने वेणुगोपाल को बुलाकर समझाया और फिर खड़गे से पहले भाषण देने आए

जयपुर 23 सितंबर (का.प्र.)। मानसरोवर में कांग्रेस अध्यक्ष मल्लिकार्जुन खड़गे और राहुल गांधी की सभा में नेताओं के बीच सामंजस्य की कमी नजर आई। वहीं, मंच से संबोधन के मामले में भी गफलत हुई और इसका असर यह हुआ कि राहुल गांधी को संगठन महासचिव के.सी. वेणुगोपाल को अपने पास बुलाकर समझाना पड़ा।

सबसे बड़ी सामंजस्य की कमी तो प्रदेश कांग्रेस अध्यक्ष गोविंद सिंह डोटासरा में नजर आई, उन्होंने बिना प्रोटोकॉल का पालन किए राहुल गांधी से पहले कांग्रेस अध्यक्ष मल्लिकार्जुन खड़गे का नाम संबोधन के लिए ले लिया और यह भी नहीं देखा कि, पोडियम पर राहुल गांधी खुद आ चुके हैं। इस पर राहुल गांधी वापस जाकर बैठ गए और खड़गे खड़े हो गए। लेकिन, फिर प्रोटोकॉल को देखते हुए खुद राहुल गांधी ने बात संभाली और अध्यक्ष से पहले भाषण देने आए।

मंच की समस्या यहाँ तक सीमित नहीं थी। राहुल गांधी और मल्लिकार्जुन खड़गे के आने के बाद प्रदेश कांग्रेस अध्यक्ष गोविंद सिंह डोटासरा जब अपनी बात कह रहे थे इस दौरान राहुल गांधी ने संगठन महासचिव के.सी.

- राहुल गांधी ने वेणुगोपाल से कह कर सचिन पायलट को भाषण देने के लिए बुलवाया।
- सभा के दौरान भारी अव्यवस्था और तालमेल का अभाव नजर आया, किसी को नहीं पता था कि, कब किसका भाषण होना है।
- हरीश चौधरी, मोहन प्रकाश व डॉ. सी.पी. जोशी जैसे वरिष्ठ नेताओं के भाषण नहीं हो सके।
- सभा स्थल पर पानी तक की व्यवस्था नहीं थी, कई नेता और वी.आई.पी. पानी के लिए इशारा करते देखे गए।

वेणुगोपाल को अपने पास बुलाया और जानना चाहिए कि, अब किसका संबोधन होना है। इस पर वेणुगोपाल अपने पास बैठे प्रभारी सुखजिंदर रंधावा से कुछ कहते नजर आए और उसके बाद सुखजिंदर रंधावा ने सह प्रभारी अमृता धवन को बुलाकर कुछ कहा। इस दौरान नेता कई बार इस कुर्सी से उठे कुर्सी तक आते-जाते रहे। इससे ऐसा लग रहा था कि, संबोधन के क्रम में कहीं ना कहीं कोई गड़बड़ जरूर है। इसके बाद इशारा करके राहुल गांधी ने के.सी. वेणुगोपाल से कुछ कहा और उन्होंने इशारा करके सचिन पायलट को संबोधन के लिए बुलवाया। सचिन पायलट के बाद धंवर जितेंद्र सिंह और आदिवासी नेता

महेंद्रजीत मालवीया का संबोधन करवाया गया। जबकि हरीश चौधरी, मोहन प्रकाश और डॉ.सी.पी. जोशी सहित अन्य वरिष्ठ सदस्यों का संबोधन नहीं हुआ। इतना ही नहीं, सभा के दौरान अव्यवस्थाएँ भी बहुत ज्यादा थीं। भाषण गर्मी और उमस को देखते हुए कहीं भी पानी की व्यवस्था नहीं की गई थी। सुबह 10 बजे से आए मीडिया कर्मियों को दोपहर 2:30 बजे तक जबरदस्त परेशानी का सामना करना पड़ा, और कई बार कहने के बावजूद पानी उपलब्ध नहीं हुआ। सिर्फ मीडिया कर्मी ही परेशान नजर नहीं थे, फ्रंट सीटों पर बैठे (शेष पृष्ठ 4 पर)

वसंधुरा राजे ने अपने निवास पर रक्षा सूत्र कार्यक्रम आयोजित किया

भाजपा महिला मोर्चा के नारी शक्ति वंदन बिल के आभार जताने के कार्यक्रम में शामिल नहीं हुईं राजे

जयपुर, 23 सितम्बर (कासं)। "नारी शक्ति वंदन" अधिनियम पारित होने पर भाजपा महिला मोर्चा ने प्रधानमंत्री का आभार व्यक्त किया और राजस्थान प्रदेश अध्यक्ष सी.पी. जोशी के साथ दिल्ली में संसद भवन जाकर

- राजे ने भाजपा के अधिकृत कार्यक्रमों से दूरी बना रखी है, जो राजनैतिक हलकों में चर्चा का बिषय बनी हुई है।
- राजे शुरू में तो परिवर्तन यात्रा में शामिल हुई थीं, पर अब वे कहीं भी सभा को संबोधित करने नहीं जा रही हैं।

केंद्रीय मंत्रियों से मिलकर इस बिल पर धन्यवाद दिया। शुकवार को भाजपा मुख्यालय में महिला मोर्चा की ओर से आतिशबाजी के साथ उत्सव मनाया गया। इन दोनों कार्यक्रमों से पूर्व मुख्यमंत्री वसंधुरा राजे ने अपनी दूरी बनाई लेकिन शनिवार को उनके निवास स्थान पर रक्षासूत्र (राखी) कार्यक्रम हुआ, जिसमें काफी महिलाओं को बुलाया गया। इस कार्यक्रम को लेकर भाजपा कार्यकर्ताओं में आज काफी चर्चा रही। पूर्व मुख्यमंत्री राजे परिवर्तन यात्रा में तो शामिल हुईं लेकिन बाद में अन्य किसी भी जगह पर सभा को संबोधित करने नहीं पहुंचीं। इसके पीछे कई कारण माने जा रहे हैं। रक्षासूत्र कार्यक्रम में पूर्व मुख्यमंत्री राजे ने कहा कि, महाभारत में कृष्ण की उंगली कट गई तो द्रौपदी ने साड़ी फाड़कर कृष्ण की उंगली पर बांधी। कृष्ण ने कौरवों से द्रौपदी की रक्षा की। मैं भी कृष्ण की प्रेरणा से आपको सेवा करूंगी और हर राजस्थानी के हक के लिए लड़ती रहूंगी। कार्यक्रम में वसुंधरा राजे ने नारी शक्ति वंदन अधिनियम के लिए पी.एम. नरेंद्र मोदी का आभार व्यक्त करते हुए (शेष पृष्ठ 4 पर)

आरक्षण के लिए 2039 तक इंतजार

-जाल खंबाता-
-राष्ट्रदूत दिल्ली ब्यूरो-
नई दिल्ली, 23 सितम्बर। कांग्रेस प्रवक्ता सुप्रिया श्रीनेत ने शनिवार को कहा कि महिलाएं, जो भारत की आजादी का आधा हिस्सा हैं, आरक्षण के मुद्दे पर स्वयं को ठगा-सा महसूस कर रही हैं। उन्होंने यहाँ एक प्रेस कॉन्फ्रेंस में

■ कांग्रेस प्रवक्ता सुप्रिया श्रीनेत ने कहा कि, केन्द्र सरकार ने महिला आरक्षण के मुद्दे पर जल्दबाजी में बिल लाकर महिलाओं के साथ धोखा किया है, क्योंकि यह बिल 2039 से पहले लागू होने वाला नहीं है।

कहा कि "महिला आरक्षण देश की आधी आबादी की राजनैतिक भागीदारी एवं सशक्तीकरण के लिए सर्वाधिक महत्वपूर्ण माध्यम है।" उन्होंने कहा, "महिला आरक्षण (शेष पृष्ठ 4 पर)

अब इंदिरा गांधी मैमोरियल पर है भाजपा की नज़र

इससे पहले भाजपा सरकार नेहरू मैमोरियल म्यूजियम का नाम बदलकर "मैमोरियल फॉर ऑल प्राइम मिनिस्टर्स" कर चुकी है

-श्रीनंद झा-
-राष्ट्रदूत दिल्ली ब्यूरो-
नई दिल्ली, 23 सितम्बर। नेहरू मैमोरियल म्यूजियम एण्ड लाइब्रेरी सोसायटी का नाम बदलकर, उसे "मैमोरियल फॉर ऑल प्राइम मिनिस्टर्स" नाम दिये जाने के बाद, भाजपा की नजर अब 1, सफदरजंग रोड को वापस लेने पर टिकी है, जो इस समय स्व. प्रधानमंत्री इंदिरा गांधी के स्मारक के रूप में उनकी स्मृतियों को संजोये हुए है। सरकारी बंगलों को राजनेता के स्मारकों का रूप देना समस्या मूलक मुद्दा है। तीन पूर्व प्रधानमंत्रियों-जवाहर

- केन्द्रीय ग्रामीण विकास मंत्री गिरिराज सिंह ने मांग की है कि, 1, सफदर जंग रोड, बंगला सरकार को लौटाया जाए।
- 1, सफदर जंग रोड, बंगला स्व. प्रधानमंत्री इंदिरा गांधी का आवास था, जिसे उनकी मृत्यु के बाद इंदिरा गांधी मैमोरियल बना दिया गया था।
- अटल बिहारी वाजपेयी के नेतृत्व वाली एन.डी.ए. सरकार ने प्रस्ताव पारित किया था कि, भविष्य में किसी भी सरकारी बंगले को राजनेताओं का म्यूजियम या स्मारक नहीं बनाया जा सकेगा।

लाल नेहरू, इंदिरा गांधी तथा लाल बहादुर शास्त्री-के स्मारक अस्तित्व में थे।

जिनमें से नेहरू के स्मारक को वापस लिया जा चुका है। मनमोहन सिंह के यू.पी.ए. के प्रधानमंत्री के रूप में दूसरे कार्यकाल में, तत्कालीन लोकसभा अध्यक्ष मीरा कुमार ने अपने निवास को अपने पिता बाबू जगजीवन राम के स्मारक का रूप दे दिया था वर्ष 2014 में नरेन्द्र मोदी के प्रधानमंत्री बनने के कुछ समय बाद ही, स्व. अजीत सिंह ने अपने 12, तुगलक रोड निवास को अपने पिता तथा पूर्व प्रधानमंत्री चौधरी चरण सिंह के स्मारक का रूप देने की जबरदस्त किन्तु असफल कोशिश की थी। केन्द्रीय ग्रामीण विकास मंत्री (शेष पृष्ठ 4 पर)

पतंजलि
100% आटा से बने देश के सर्वश्रेष्ठ बिस्किट
पतंजलि बिस्किट
0% मैदा, कोलेस्ट्रॉल और ट्रांस फैट से मुक्त पतंजलि बिस्किट हैं पौष्टिक, स्वादिष्ट और फाइबर से भरपूर।

द्विस्टी टेस्टी बिस्किट, मैरी बिस्किट, क्रीमफीस्ट बिस्किट, कैश्यू कुकीज, दूध बिस्किट, बटर कुकीज, रागी कुकीज, 7 ग्रेन बिस्किट, डाइजेस्टिव व्हीट बिस्किट